

Kopja Informali ta' Sentenza



MALTA

**QORTI CIVILI
PRIM' AWLA**

**ONOR. IMHALLEF
GEOFFREY VALENZIA**

Seduta tat-28 ta' Jannar, 2005

Citazzjoni Numru. 417/2004

Carmen Hardy u zewgha Barry Hardy

vs

HSBC Bank Malta plc (C3177)

Il-Qorti.

Preliminari

Rat **I-att tac-citazzjoni** li permezz taghha l-atturi ppremettew illi

Peress illi l-attrici Carmen Hardy ghandha kont bankarju f'isimha mal-bank konvenut;

Kopja Informali ta' Sentenza

Premess illi ufficjali tal-bank konvenut zvelaw il-kontenut tal-kont lil terzi, senjatament lil missier ir-ragel tat-tifla ta' l-atturi, minn liema ragel bint l-attrici qed tissepara;

Premess illi resultat ta' dan l-agir li jikser il-provvedimenti tal-Kap 371 tal-Ligijiet ta' Malta dwar il-Kummerc Bankarju, tal-Kap 377 tal-Ligijiet ta' Malta dwar is-Segretezza Professionali, oltre l-Art 257 tal-Kodici Kriminali, l-attrici sofriet danni kif sejjer jirrisulta waqt it-trattazzjoni tal-kawza;

Premess illi minkejja illi interpellati (Dok A), il-konvenuti baqghu inadempjenti;

Jghidu ghaliex il-konvenuti din il-Qorti m'ghandhiex:

1. Tiddikjara lill-konvenuti responsabbli tal-ksur tad-drittijiet tal-attrici protetti bil-provvedimenti tal-Kap 371 tal-Ligijiet ta' Malta dwar il-Kummerc Bankarju 377 tal-Ligijiet ta' Malta dwar is-Segretezza Professionali, oltre l-Art 257 tal-Kodici Kriminali, b'risultat ta' liema l-attrici sofriet danni;
2. Tillikwida d-danni sofferti, okkorrendo bl-opera ta' periti nominandi;
3. Tikkundannhom ihallsu d-danni hekk likwidati.

Bl-ispejjez u bl-imghaxijiet legali, u bl-ingunzjoni tal-konvenuti ghas-subizzjoni.

Rat id-dikjarazzjoni ta' l-atturi a fol. 3 tal-process;

Rat in-nota ta' l-eccezzjonijiet tas-socjeta` konvenuta a fol. 10 tal-process fejn teccepixxi:

1. In-nullita` tac-citazzjoni ghaliex m'hix konformi mad-dispost tal-inciz 4 (1) tat-Tariffa A annessa mal-Kodici ta' Organizzazzjoni u Procedura Civili (Kap 12), bi pregudizzju serju ghas-socjeta` konvenuta.
2. Salv u impregudikat il-premess, it-talbiet tal-atturi huma nfondati fil-fatt u fid-dritt u huwa assolutament negat li xi ufficjal tas-socjeta` konvenuta ta xi informazzjoni lil xi

Kopja Informali ta' Sentenza

persuna dwar xi kont li jista' jkollhom jew kellhom l-atturi fil-Bank.

3. Salvi eccezzjonijiet ohra permessi mill-ligi u bil-permess ta' din l-Onorabbli Qorti, jekk u meta jkun il-kaz.

KONSIDERAZZJONIJIET

Il-kawza thalliet ghal lum ghas-sentenza fuq l-ewwel eccezzjoni tal-konvenuti dwar in-nullita' tac-citazzjoni stante li mhiex konformi mad-dispost ta' l-inciz 4(1) Tariffa A annessa mal Kap 12 bi pregudizzju serju ghas-socjeta' konvenuta.

L-imsemmi inciz 4(1) tat Tariffa A jipprovdi li *“Where the value of a claim is uncertain or indeterminate and the fees in para 3 cannot be applied, the value of the claim shall be assessed in accordance with the following rules:”*

Il-konvenuti qed jissottomettu li l-imsemmi inciz jobbliga lil min igib 'l quddiem b'kawza xi pretenzjoni ghal dikjarazzjoni ta' responsabilita' fejn din tista' tigi segwita b'liwkidazzjoni ta' ammont, li jipprezenta mat-talba tieghu dikjarazzjoni guramentata li fiha jghid kemm approssimativament tista' tilhaq din is-somma. Din id-dikjarazzjoni hija rikjesta ghall fini ta' intaxxar tad-dritt spettanti lir-Registru, pero' f'kazijiet bhal dak prezenti sservi ta' gwida partikolarment vantagguza ghal konvenut biex jipprepara d-difiza tieghu. Fil-kaz prezenti s-socjeta' konvenuta ma tistax taghmel difiza li tinkorpora kull aspekt ghaliex jista' jigi hemm li hija b'xi mod tikser is-sigriet bankarju li jorbortha. Is-socjeta' konvenuta ghalhekk ghandha interess tara li jkun hemm tali dikjarazzjoni guramentata da parti ta' l-attrici biex ikollha indikazzjoni ta' fejn trid tasal l-attrici u taghraf tirreagixxi. In-nuqqas ta' tali dikjarazzjoni huwa ta' pregudizzju serju ghad-difiza, u jirrendi c-citazzjoni nulla fit-termini tal-artikolu 789(c)(d) tal-kap 12.

L-artikolu 789(c) jipprovdi li l-eccezzjoni ta' nullita' ta' atti gudizzjarji tista' tinghata

(c) jekk fl-att ikun hemm vjolazzjoni tal-forma mehtiega mil-ligi, ukoll jekk mhux taht piena ta' nullita', kemm-il darba dik il-vjolazzjoni tkun giebet, lill-parti li titlob in-nullita' **pregudizzju illi ma jistax jissewwa xort'ohra hlief billi l-atti jigi annullati.**

(d) jekk l-att ikun nieqes minn xi partikolarita' essenzjali espressament mehtiega mill-ligi; Izda dina l-eccezzjoni ta' nullita' kif mahsuba fil-paragrafi (a), (c) u (d) ta' dan is-subartikolu ma tkunx tista' tinghata jekk dak in nuqqas jew vjolazzjoni **jkunu jistghu jissewwew taht kull disposizzjoni ohra tal-ligi.**

Jigi rilevat li l-inciz 4(1) tat Tariffa A ma jghidx li d-dikjarazzjoni guramentata hija *sine qua non* jew li tirrendi l-att tac-citazzjoni nulla.

Fil-kaz in ezami dan l-allegat nuqqas ma jgibx pregudizzju lill konvenuti li ma jistax jissewwa xorta ohra hlief billi l-att jigi annullat. Id-dikjarazzjoni guramentata hi necessarja ai fini tal-eventwali intaxxar tal-kawza u ma jimpingi xejn fuq il-mertu cjoe ir-responsabilita' tal-konvenuti.

Inoltre l-artikolu 173 tal-Kap 12 jawtorizza lill Qorti li, f'kaz bhal dana jekk tali dikjarazzjoni kienet verament necessarja, tassigura li jkun hemm tharis ghall kollox ma dak kollu li ghandu x'jaqsam ma' procedura, jew sabiex tikseb taghrif aktar dettaljat, li taghti dawk l-ordnijiet u direttivi li jidhrilha xierqa, biex l-atti jigu regolarizzati jekk ikun il-kaz u mhux li tiddikjarahom nulli.

Ghalhekk l-ewwel eccezzjoni ma tistax tigi milqugha.

DECIZJONI

Ghal dawn il-motivi
Il-Qorti tiddeciedi
Billi tichad l-ewwel eccezzjoni tal-konvenuti
Bl-ispejjez kontra taghhom.

Kopja Informali ta' Sentenza

< Sentenza In Parte >

-----TMIEM-----